

یورپی یونین کے مبصرین کی ایم کیو ایم کے مرکز نائن زیرو پر رابطہ کمیٹی کے ارکان سے ملاقات عام انتخابات، ملک خصوصاً سندھ کی سیاسی صورتحال اور دیگر امور پر تبادلہ خیال، انتخابات کے بارے میں اپنی حتمی رپورٹ سے بھی آگاہ کیا

وفد کی توجہ رپورٹ میں ایم کیو ایم کے حوالے سے غیر مناسب الفاظ استعمال کرنے کی جانب بھی مبذول کرائی اور اس کو سراسر غلط اور بے بنیاد قرار دیا ہے۔ ڈاکٹر فاروق ستار

یورپی یونین کی رپورٹ کو بعض اخبارات نے سراسر غلط انداز میں پیش کیا ہے، اپنی رپورٹ میں ایم کیو ایم پر کوئی الزامات نہیں لگائے، اس حوالے سے بعض اخبارات میں شائع ہونے والی رپورٹ سراسر غلط ہیں۔ چیف آبزورر مائیکل گہلر

کراچی --- 17 اپریل 2008ء

پاکستان میں 18 فروری کے عام انتخابات کا جائزہ لینے والے یورپی یونین کے مبصرین کے دورکنی وفد نے آج ایم کیو ایم کے مرکز نائن زیرو پر رابطہ کمیٹی ڈپٹی کنوینر ڈاکٹر فاروق ستار، رابطہ کمیٹی کے ارکان اور ایم کیو ایم کی ڈپلومیٹک کمیٹی کے ارکان سے ملاقات کی۔ ملاقات دو گھنٹے سے زائد وقت تک جاری رہی۔ وفد یورپین الیکشن آبزرویشن مشن کے چیف آبزورر مائیکل گہلر (Mr. Michale Gahler) اور ڈپٹی آبزورر مس ہینا رابرٹس (Ms.Hannah Roberts) پر مشتمل تھا۔ ملاقات میں رابطہ کمیٹی کے رکن شعیب بخاری ایڈووکیٹ اور ایم کیو ایم کے ارکان قومی اسمبلی حیدر عباس رضوی، محترمہ خوش بخت شجاعت، محترمہ فوزیہ اعجاز، سندھ اسمبلی میں ایم کیو ایم کے پارلیمانی لیڈر سید راجہ احمد، ڈپٹی پارلیمانی لیڈر فیصل سبزواری، ارکان سندھ اسمبلی عسکری تقوی، رضا ہارون، نادیا گبول اور سٹی نائب ناظمہ کراچی محترمہ نسیرین جلیل شریک تھیں۔ یورپی یونین کے وفد نے متحدہ قومی موومنٹ کے رہنماؤں سے پاکستان میں ہونے والے عام انتخابات اور ملک خصوصاً سندھ کی سیاسی صورتحال اور دیگر امور پر تبادلہ خیال کیا۔ وفد نے عام انتخابات کے بارے میں اپنی حتمی رپورٹ سے بھی ایم کیو ایم کے رہنماؤں کو آگاہ کیا۔ ملاقات کے بعد میڈیا کو بریفنگ دیتے ہوئے ڈاکٹر فاروق ستار نے کہا کہ ہم نے یورپی مبصرین کی توجہ بعض اخبارات میں شائع ہونے والی یورپی یونین کی جائزہ رپورٹ میں ایم کیو ایم کے حوالے سے غیر مناسب الفاظ استعمال کرنے کی جانب بھی مبذول کرائی اور اس کو سراسر غلط اور بے بنیاد قرار دیا ہے جس پر یورپی یونین کے چیف آبزورر مائیکل گہلر نے واضح کیا کہ ان کی رپورٹ کو بعض اخبارات نے سراسر غلط انداز میں پیش کیا ہے اور انہوں نے اپنی رپورٹ یا پریس کانفرنس میں ایم کیو ایم پر کسی قسم کے کوئی الزامات نہیں لگائے ہیں اور اس حوالے سے بعض اخبارات میں شائع ہونے والے حصے سراسر بے بنیاد ہیں۔ یورپی مبصرین نے ایم کیو ایم کے رہنماؤں کو یقین دلایا کہ وہ اس بات کی اپنی جانب سے بھی مزید وضاحت کریں گے اور اس سے لاتعلقی کا اظہار کریں گے۔ ڈاکٹر فاروق ستار نے کہا کہ ہم نے یورپی یونین کے وفد کو آگاہ کیا ہے کہ متحدہ قومی موومنٹ نہ صرف انتخابی اصلاحات پر کامل یقین رکھتی ہے اور انتخابی اصلاحات کو جمہوریت اور قومی مفاہمت کے تسلسل کیلئے انتہائی ناگزیر سمجھتی ہے، ایم کیو ایم اس کیلئے جدوجہد بھی کر رہی ہے اور یہ ایم کیو ایم کے منشور کا لازمی حصہ بھی ہے۔ انہوں نے کہا کہ انتخابی اصلاحات لانے کا یہ مناسب وقت ہے اور موجودہ حالات میں یہ ناگزیر بھی ہے۔ ڈاکٹر فاروق ستار نے کہا کہ الیکشن کمیشن کی غیر جانبدارانہ تشکیل نو ہو یا انتخابی فہرستوں کا معاملہ یا پھر انتخاب کے حوالے سے پیدا ہونے والی شکایات کا نظام اس حوالے سے اصلاحات ضروری ہیں اور ایسا جتنا جلد ہوگا وہ ملک میں انتخابی عمل جمہوریت اور جمہوری اقدار کیلئے فائدہ مند ثابت ہوگا۔ فاروق ستار نے بتایا کہ ہم نے یورپی مبصرین کی توجہ انکی رپورٹ میں درج کئے گئے بعض غیر مناسب حصے کی طرف بھی دلانی ہے کہ یہ نہ صرف غیر ضروری ہیں بلکہ سراسر غلط، لغو اور بے بنیاد ہے اور ان کا انتخابات سے قطعی طور پر کوئی تعلق نہیں ہے۔ یورپی یونین کے چیف آبزورر نے ہماری اس بات سے اتفاق کیا ہے اور یقین دلایا ہے کہ وہ اس پر نظر ثانی کر کے اس کا مکمل سدباب بھی کریں گے۔ انہوں نے کہا کہ یورپی مبصرین سے ہماری بات چیت خوشگوار ماحول میں ہوئی ہے۔ بریفنگ کے موقع پر رابطہ کمیٹی کے رکن شعیب بخاری ایڈووکیٹ، حق پرست ارکان قومی اسمبلی حیدر عباس رضوی، محترمہ خوش بخت شجاعت اور سندھ اسمبلی میں ایم کیو ایم کے پارلیمانی لیڈر سردار احمد بھی موجود تھے۔

## عوام و کارکنان اداکار لہری کی جلد صحتیابی کے لئے اللہ تعالیٰ کے حضور خصوصی دعائیں کریں، الطاف حسین کی اپیل

لندن۔۔۔ 17 اپریل 2008ء

متحدہ قومی موومنٹ کے قائد جناب الطاف حسین نے پاکستان کے ممتاز اور سینئر مزاحیہ اداکار لہری کی علالت پر گہری تشویش کا اظہار کرتے ہوئے لہری کی جلد صحتیابی کیلئے دعا کی ہے۔ اپنے بیان میں جناب الطاف حسین نے عوام و کارکنان سے بھی اپیل کی ہے کہ وہ لہری کی جلد صحتیابی کیلئے خصوصی دعائیں کریں۔ واضح رہے کہ ممتاز اداکار لہری ان دنوں شدید علیل ہیں اور وہ کراچی کے مقامی اسپتال میں زیر علاج ہیں۔

## ایم کیو ایم لیگل ایڈ کمیٹی سکھر کے رکن دانش ظہیر ایڈووکیٹ کے انتقال پر الطاف حسین کا اظہار افسوس

لندن۔۔۔ 17 اپریل 2008ء

متحدہ قومی موومنٹ کے قائد جناب الطاف حسین نے ایم کیو ایم لیگل ایڈ کمیٹی سکھر کے رکن دانش ظہیر ایڈووکیٹ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے۔ (آئین)

## ٹڈو محمد خان میں بوائے بچے کے نتیجے میں متعدد افراد کے جاں بحق و زخمی ہونے پر رابطہ کمیٹی کا اظہار افسوس

کراچی۔۔۔ 17 اپریل 2008ء

متحدہ قومی موومنٹ کی رابطہ کمیٹی نے ٹڈو محمد خان می شوگر ملز میں بوائے بچے سے متعدد افراد کے ہلاک و زخمی ہونے پر گہرے دکھ اور افسوس کا اظہار کیا ہے۔ اپنے بیان میں رابطہ کمیٹی نے حادثہ میں جاں بحق ہونے والے افراد کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواروں کو یہ صدمہ برداشت کرنے کا حوصلہ دے۔ آئین رابطہ کمیٹی نے حادثہ میں زخمی ہونے والے افراد کیلئے جلد صحتیابی کیلئے بھی دعا کی ہے۔

## سینئر صحافی قاضی نظیر احمد کے انتقال پر رابطہ کمیٹی کا اظہار تعزیت

کراچی۔۔۔ 17 اپریل 2008ء

متحدہ قومی موومنٹ کی رابطہ کمیٹی نے ممتاز اداکارہ فضیلہ قاضی کے والد اور سینئر صحافی قاضی نظیر احمد کے انتقال پر گہرے رنج و غم کا اظہار کیا ہے۔ اپنے تعزیتی بیان میں رابطہ کمیٹی نے فضیلہ قاضی سمیت مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل کی توفیق دے۔ دریں اثناء ایم کیو ایم کلچرل اینڈ لٹریچر فورم کے ارکان نے بھی فضیلہ قاضی کے والد نظیر احمد کے انتقال پر افسوس کا اظہار کرتے ہوئے مرحوم کی مغفرت اور سوگوار لواحقین کیلئے صبر جمیل کی دعا کی ہے۔

عمران خان اگر انسانیت اور انسانی حقوق پر یقین رکھتے ہیں تو وہ ایم کیو ایم کے ہزاروں کارکنوں کے ماورائے

عدالت قتل پر کیوں خاموش ہیں؟ مصطفیٰ عزیز آبادی

ایم کیو ایم کے جو 28 کارکنان آج تک لاپتہ ہیں وہ عمران خان کو نظر کیوں نہیں آتے؟

عمران خان یہ کہہ رہے ہیں پاکستان سے انگریزوں کا دور اچھا تھا یعنی دوسرے لفظوں میں وہ کہہ رہے ہیں کہ پاکستان نہ بنتا

لندن۔۔۔۔ 17 اپریل 2008ء

متحدہ قومی موومنٹ کی رابطہ کمیٹی کے رکن مصطفیٰ عزیز آبادی نے تحریک انصاف کے سربراہ عمران خان سے سوال کیا ہے کہ اگر وہ انسانیت اور انسانی حقوق پر یقین رکھتے ہیں تو وہ ایم کیو ایم کے ہزاروں کارکنوں کے مورائے عدالت قتل پر کیوں خاموش ہیں؟ مصطفیٰ عزیز آبادی نے کہا کہ عمران خان نے آج اسلام آباد میں لاپتہ افراد کے اہل خانہ سے اپنے خطاب میں لاپتہ افراد کے دردناک واقعات بیان کرتے ہوئے یہ کہا کہ ”مجھے پاکستانی ہوتے ہوئے شرم آتی ہے کہ ہم اتنے گرگے ہیں، اگر یہ پاکستان بنانا تھا اور آج یہ حال ہونا تھا تو اس سے تو انگریزوں کا دور بہت بہتر تھا، انگریزوں کے دور میں اگر کسی پر ہشت گردی کا الزام لگتا تھا تو اس کو چوبیس گھنٹوں کے اندر عدالت میں پیش کیا جاتا تھا مگر پاکستان میں جس کو چاہیں پکڑ کر گولی ماری جاتی ہے اور ہشت گرد کہہ دیا جاتا ہے“۔ مصطفیٰ عزیز آبادی نے کہا کہ جو بھی لوگ لاپتہ ہیں یا جن کے رشتہ داروں کو بے گناہ مارا گیا ہمیں ان سے دلی ہمدردی ہے لیکن ہم عمران خان صاحب سے یہ سوال کرتے ہیں کہ ایم کیو ایم کے ہزاروں معصوم و بے گناہ کارکنوں کو ہشت گرد کہہ کر گھروں سے پکڑ پکڑ کر جعلی پولیس مقابلوں میں بیدردی سے شہید کر دیا گیا لیکن عمران خان کو وہ ظلم کیوں نظر نہیں آتا؟ ایم کیو ایم کے 28 کارکنان آج تک لاپتہ ہیں، یہ لاپتہ کارکنان عمران خان کو نظر کیوں نہیں آتے؟ مصطفیٰ عزیز آبادی نے کہا کہ اپنے نظریہ سے وابستگی رکھنے والے افراد لاپتہ ہیں تو عمران خان یہ کہہ رہے ہیں اس پاکستان سے انگریزوں کا دور اچھا تھا یعنی دوسرے لفظوں میں وہ کہہ رہے ہیں کہ پاکستان نہ بنتا۔ مصطفیٰ عزیز آبادی نے کہا کہ قائد تحریک جناب الطاف حسین نے اپنے ہزاروں کارکنوں کے مورائے عدالت قتل اور مہاجر عوام پر ڈھائے جانے والے بدترین ریاستی مظالم کو سامنے رکھتے ہوئے اسی طرح کے جذبات کا اظہار کیا تھا تو عمران خان سمیت تمام ایم کیو ایم مخالف عناصر نے ان پر لعن طعن شروع کر دی اور ان پر طرح طرح کے الزامات لگا دیئے گئے لیکن آج عمران خان وہی بات کہہ رہے ہیں تو اسے درست اور جائز قرار دیا جا رہا۔ کیا اسلئے کہ وہ فرزند زمین ہیں؟ انہوں نے کہا کہ اگر عمران خان واقعی ظلم کے خلاف ہیں تو ہر ظلم کو ظلم کہیں، کسی جگہ ظلم پر احتجاج اور کسی جگہ ظلم پر خاموشی کا دوہرا معیار سراسر غلط اور انصاف کے اصولوں کے منافی ہے۔

## ایم کیو ایم لیگل ایڈ کمیٹی سکھر کے رکن دانش ظہیر ایڈووکیٹ انتقال کر گئے، رابطہ کمیٹی اور لیگل ایڈ کمیٹی کا اظہار تعزیت

کراچی۔۔۔ 17، اپریل 2008ء

متحدہ قومی موومنٹ لیگل ایڈ کمیٹی سکھر کے رکن دانش ظہیر ایڈووکیٹ انتقال کر گئے۔ مرحوم کی عمر 32 سال تھی اور انہیں گزشتہ روز گردن توڑ بخار ہوا تھا جس کے باعث وہ انتقال کر گئے۔ مرحوم کے سوگواران میں ایک بیوہ شامل ہے۔ دانش ظہیر ایڈووکیٹ مرحوم کو سخی حسن کے قبرستان میں سپرد خاک کر دیا گیا۔ مرحوم کی نماز جنازہ جامعہ نور الحرم سندھی ہوٹل لیاقت آباد میں ادا کی گئی۔ دریں اثناء متحدہ قومی موومنٹ کی رابطہ کمیٹی نے دانش ظہیر ایڈووکیٹ مرحوم کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگواران سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل کی توفیق عطا کرے۔ علاوہ ازیں متحدہ قومی موومنٹ لیگل ایڈ کمیٹی کے اراکین نے بھی دانش ظہیر ایڈووکیٹ کے انتقال پر گہرے دکھ اور افسوس کا اظہار کیا ہے اور مرحوم کیلئے دعائے مغفرت کی ہے۔

## شاہ فیصل ٹاؤن کے حق پرست جنرل کونسلر حکیم سعید کی والدہ کے انتقال پر رابطہ کمیٹی کا اظہار تعزیت

کراچی۔۔۔ 17، اپریل 2008ء

متحدہ قومی موومنٹ کی رابطہ کمیٹی نے شاہ فیصل ٹاؤن یوسی 6 کے حق پرست جنرل کونسلر حکیم سعید معین الدین کی والدہ محترمہ صدرۃ النساء کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگواران کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)